

# جامع اور مسنون و مسائل

ترتیب  
حافظ مقصود توحیدی

معلم جامعہ محمد بن اسماعیل البخاری،  
گدھیان اوٹار، تحصیل پتوکی، ضلع قصور

تقریظ

توحید و تحقیق

حافظ ابو نعیم حسیب الرحمن | قاری محمد رفیق صابر حفظہ اللہ  
مدارس و امام جامع مسجد مبارک ابو نعیم و نژاد حاشیہ

معلم جامعہ محمد بن اسماعیل البخاری، حبہ اللہ

ناشر: شعبہ دعوت و تبلیغ جامع مسجد مبارک ابو نعیم

تبلیغی و اصلاحی ہفتہ وار

فہم  
قرآن و سنت  
پروگرام

ہر جمعرات بعد از نماز عشاء منعقد ہوتا ہے۔

تمام اہل اسلام سے شرکت کی اپیل ہے۔

زیر افسار:

شعبہ دعوت و تبلیغ جامع مسجد مبارک اہلحدیث

# جامع اور مسنون دعائیں

حافظ مقصود توحیدی

حافظ ابو یحییٰ فیروز

قاری محمد رفیق صابر حفظہ اللہ

مدنی امام جامع مسجد مبارک احمد رضا کورادولہ

جملہ حقوق بحق ناشر محفوظ ہیں

تاریخ اشاعت..... جون 2009ء

باہتمام..... محمد شفیق، محمد عبداللہ

مؤلف..... حافظ مقصود توحیدی

تخریج و تحقیق..... حافظ ابو نعیم عیسیٰ بن علی

تقریظ..... قاری محمد رفیق صابر

نوٹ: یہ رسالہ محض رضائے الہی کے حصول کے لیے شائع کیا

گیا ہے، لہذا اس کی خرید و فروخت ممنوع ہے۔

ناشر

شعبہ دعوت و تبلیغ جامع مسجد مبارک اہلحدیث، محلہ کوٹ مینیاں، کوٹرادھاکشن  
ضلع قصور۔

برائے صدقہ جاریہ: مستری عبدالعزیز مرحوم، مستری جان محمد مرحوم

## فہرست

- 7..... تقریظ ❀
- 9..... کچھ اپنے بارے میں ❀
- جامع دعائیں
- 15..... دنیا و آخرت کی بھلائی کی دعا ❀
- 16..... فضیلت ❀
- 16..... ہدایت اور پرہیزگاری کی دعا ❀
- 17..... مصیبت بری، تقدیر اور بد بختی سے بچنے کی دعا ❀
- 18..... عمل کی برائی سے پناہ ❀
- 19..... عافیت اور رزق طلب کرنے کی دعا ❀

20..... فضیلت

20..... غیر مقبول دعا اور غیر نفع مند علم سے اللہ کی پناہ

22..... نعمت کے چھن جانے سے اللہ کی پناہ

23..... محتاجی، مالی کمی، ذلت اور ظلم سے پناہ

24..... اپنے ہر عضو کے شر سے پناہ

25..... گرنے، ڈوبنے، جلنے، بڑھاپے اور

26..... ہر قسم کی بھلائی کیلئے دعا

27..... برے اعمال اور بری خواہشات سے پناہ

28..... قرض سے نجات اور حرام سے بچنے کی دعا

29..... فضیلت

29..... غم اور پریشانی سے نجات کی دعا

30..... بدترین بڑھاپے سے پناہ

- 31 ..... اعلانیہ اور خفیہ تمام گناہوں سے معافی کی دعا
- 33 ..... اگر کوئی موذی (زہریلی) چیز ڈس جائے تو
- 34 ..... سختی کے وقت کی دعا (۱)
- 36 ..... رسول اللہ ﷺ کو جبرائیل علیہ السلام کا دم
- 37 ..... سخت حالات میں دین پر ثابت قدمی کی دعا
- 37 ..... اللہ پر ایمان لانے اور بھروسہ کرنے کا اقرار
- 38 ..... رسول اللہ ﷺ کی نہایت جامع دعا
- 40 ..... زبان پر آسان میزان میں بھاری کلمات
- 41 ..... فضیلت
- 42 ..... جن پر آفتاب طلوع ہوتا ہے
- 42 ..... ایک ہزار نیکیاں اور ایک ہزار گناہ معاف
- 43 ..... جنت کے خزانوں سے ایک خزانہ

## صبح و شام کی دعائیں

- 47..... فضیلت ❁
- 50..... فضیلت ❁
- 52..... فضیلت ❁
- 59..... فضیلت ❁
- 62..... فضیلت ❁
- 63..... فضیلت ❁





# بِسْمِ اللَّهِ الرَّحْمَنِ الرَّحِيمِ

## تقریظ

الحمد لله رب العالمين والصلاة والسلام  
على خاتم النبیین محمد و علیٰ اله وأصحابه  
أجمعین أما بعد !

کتاب ”مسنون اور جامع دعائیں“ کو میں نے شروع سے  
آخر تک خوب اچھی طرح دیکھا۔ اس کتاب میں سب کی سب  
دعائیں نبی اکرم ﷺ کی بتلائی ہوئی ہیں، ماشاء اللہ اس کتاب  
کے مؤلف یعنی عزیزم حافظ مقصود احمد توحیدی نے ہمارے پیش

آمدہ مسائل اور صبح و شام کے اذکار کی دعائیں جو آپ ﷺ نے بیان فرمائی ہیں، اُن سب کو ایک کتاب کی شکل میں ترتیب دیا ہے تاکہ ہم ان دعاؤں اور صبح و شام کے اذکار کو پڑھیں اور اللہ رب العالمین کی رضا و خوشنودی حاصل کریں۔

یہ کتاب قارئین کیلئے بے حد مفید اور ایک ایسا چراغ ہے جس کی روشنی سے ہر ایک اپنے مقصد میں کامیاب رہے گا۔

ان شاء اللہ

فجزاه اللہ خیر الجزاء فی الدنیا والآخرة

دعاؤں کا طالب :

قاری محمد رفیق صابر مدرس و امام جامع مسجد مبارک

الہمدیث، کوٹ مینیاں، کوٹ رادھا کشن، ضلع قصور

کچھ اپنے بارے میں

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ . اَمَّا بَعْدُ !  
فَقَالَ النَّبِیُّ صَلَّی اللّٰہُ عَلَیْہِ وَسَلَّم : مَنْ یُّرِدِ اللّٰہُ بِہِ  
خَیْرًا یُّفَقِّہْہُ فِی الدِّیْنِ .

فرمانِ نبوی ہے:

”اللہ تعالیٰ جس کے ساتھ بھلائی کا ارادہ کرتا ہے، اسے دین

میں نقاہت (سمجھ) عطا فرمادیتا ہے۔“

(صحیح بخاری : ۷۱، صحیح مسلم : ۱۰۳۷)

قارئین کرام ! میں ایک ادنیٰ سادین کا طالب علم ہوں،  
بحمد اللہ تعالیٰ میں بچپن دارماحول میں زندگی بسر کر رہا ہوں  
اور اللہ تعالیٰ نے مجھے دین کو سیکھنے اور سکھانے کا بھی بہت شوق عطا

کیا ہے، عرصہ دراز سے یہ خواہش تھی کہ دین کی تبلیغ کا کام کریں تو ہم نے جامع مسجد مبارک اہلحدیث میں 16 اکتوبر 2008 سے شعبہ دعوت و تبلیغ کا آغاز کیا جو الحمد للہ جاری و ساری ہے، اس سے پہلے ہمارا سلسلہ اشاعت چل رہا تھا جس میں ہم نے دینی پمفلٹ چھپوا کر تقسیم کئے تھے اور اب بھی جاری ہے اور ان شاء اللہ جاری رہے گا، تو اب محترم بھائی شفیق الرحمان مغل صاحب نے ہمیں یہ ترغیب دلائی کہ آپ کوئی کتاب شائع کروائیں اور اس میں لوگوں کو اس پروگرام کی طرف دعوت دیں جو ہفتہ وار ہماری مسجد میں ہوتا ہے۔ فجزاہ اللہ خیراً

لہذا ہم نے اس کتابچے کو ترتیب دیا، یہ سب کی سب اللہ تعالیٰ کی توفیق اور میرے والدین اور اساتذہ کی دعائیں ہیں کہ

میں نے یہ کتاب ترتیب دی، میں اپنے والدین کیلئے دعا گو ہوں،  
 اللہ تعالیٰ اُن کی عمروں میں برکت عطا فرمائے جنہوں نے مجھے  
 دین کیلئے وقف کیا اور ہر وقت میری ہر قسم کی ضروریات کا خیال  
 رکھتے ہیں، اللہ تعالیٰ ان کا سایہ تادیر ہمارے سروں پہ سلامت  
 رکھے اور میرے نہایت ہی محترم و مکرم استاد قاری محمد رفیق صابر  
 صاحب جنہوں نے بچپن سے لیکر اب تک میری اچھی تربیت کی  
 اور ہر وقت ہر موڑ پہ میری خیر خواہی کی، مجھے اچھے مشوروں سے  
 نوازا، میں ان کا یہ احسان پوری زندگی نہیں بھلا سکتا کہ انہوں نے  
 مجھے ایسے وقت میں دین کی تعلیم کیلئے ترغیب دلائی، جبکہ میں اکتا  
 گیا تھا، اللہ تعالیٰ ان کی عمر میں، علم میں اور عمل میں برکت عطا  
 فرمائے۔ آمین! فجزاه اللہ فی الدنیا والآخرة۔

قاری عبدالستار سلفی صاحب، حافظ محمد عباس آزاد صاحب،  
حافظ محمد فیاض صاحب میرے شعبہ حفظ کے استاذ ہیں۔

تو اب میں جس جامعہ میں تعلیم حاصل کر رہا ہوں وہ اس  
وقت کسی تعارف کا محتاج نہیں، اگرچہ وہ ایک گاؤں میں ہے، لیکن  
الحمد للہ وہاں اساتذہ کی ایک بہت بڑی جماعت اللہ کے  
فضل و کرم سے غلبہ اسلام کے لیے کوشاں ہے۔

محترم فضیلۃ الشیخ قاری محمد ادریس ثاقب صاحب رحمۃ اللہ علیہ،  
فضیلۃ الشیخ مولانا محمد یوسف قصوری صاحب رحمۃ اللہ علیہ، فضیلۃ الشیخ  
مولانا اقبال بن رمضان قصوری رحمۃ اللہ علیہ، فضیلۃ الشیخ ابن بشیر الحسینی  
رحمۃ اللہ علیہ، حافظ ابو یحییٰ نور پوری رحمۃ اللہ علیہ، فضیلۃ الشیخ تنویر احمد صاحب رحمۃ اللہ علیہ،  
فضیلۃ الشیخ محمد عبداللہ یوسف صاحب رحمۃ اللہ علیہ، فضیلۃ الشیخ قاری

عبدالوحید خرم صاحب رحمۃ اللہ علیہ، فضیلۃ الشیخ قاری نعیم الرحمن مکی  
صاحب رحمۃ اللہ علیہ، فضیلۃ الشیخ قاری ذوالفقار صاحب رحمۃ اللہ علیہ، استاذ محترم  
رئیس احمد شا کر صاحب رحمۃ اللہ علیہ، استاذ محترم ناصر محمود صاحب رحمۃ اللہ علیہ۔

یہ میرے اساتذہ کی جماعت اللہ تعالیٰ کے فضل و کرم سے  
بھرپور محنتیں کر رہی ہے، اللہ تعالیٰ ان کی عمر، علم اور عمل میں برکت  
عطا فرمائے۔ آمین! خصوصاً میرے نہایت ہی مشفق و مہربان  
استاذ قاری محمد ادریس ثاقب صاحب رحمۃ اللہ علیہ جو ہمارے جامعہ کے  
مدیر ہیں اور پوری جاں فشانی و اخلاص کے ساتھ اپنی ذمہ داریاں  
نبھار رہے ہیں، جو طلبہ کی خدمت کو باعثِ فخر سمجھتے ہیں اور اس  
بات کو اپنی سعادت سمجھتے ہیں کہ اللہ تعالیٰ نے طلبہ کی خدمت کا  
موقعہ عطا کیا ہے، اللہ تعالیٰ ان کے علم و عمل اور عمر میں برکت

فرمائے، نیز اللہ تعالیٰ ان کا سایہ تا دیر ہمارے سروں پہ قائم رکھے۔ آمین!

یہ انہیں اساتذہ کی دعاؤں اور محنتوں کا نتیجہ ہے کہ ایک ادنیٰ سا طالب علم اس کتاب کو لکھنے کے قابل ہوا، اللہ تعالیٰ میری اس ادنیٰ سی کوشش کو میرے لئے، میرے والدین کیلئے اور میرے تمام اساتذہ کیلئے ذخیرہ آخرت بنائے، اللہ تعالیٰ مجھے دین کی زیادہ سے زیادہ تبلیغ کرنے کی توفیق عطا فرمائے۔ آمین!

### دعاؤں کا طالب:

حافظ مقصود تو حیدی بن غلام نبی

متعلم جامعہ محمد بن اسماعیل البخاری رحمہ اللہ

گندھیاں اوتاڑ، تحصیل پٹوکی، ضلع قصور



## جامع دعائیں

سیدہ عائشہ رضی اللہ عنہا بیان کرتی ہیں کہ رسول اللہ ﷺ جامع دعائیں پسند کرتے تھے اور دوسری چھوڑ دیتے تھے۔

(سنن أبی داؤد: ۱۴۸۲، مسند احمد: ۱۴۸/۶، وسندہ صحیح)

**وضاحت:** جو دعائیں صحیح احادیث سے ثابت ہیں

وہ تمام کی تمام ہی جامع دعائیں ہیں۔ یعنی ایسی دعائیں جن میں دنیا و آخرت کی تمام بھلائیاں ہوتی تھیں، وہ دعائیں کثرت سے کیا کرتے تھے، جیسا کہ درج ذیل حدیث ہے:

دنیا و آخرت کی بھلائی کی دعا

سیدنا انس رضی اللہ عنہ بیان کرتے ہیں رسول اللہ ﷺ کثرت سے یہ دعا کیا کرتے تھے:

اَللّٰهُمَّ اِنِّتَا فِى الدُّنْيَا حَسَنَةٌ وَفِى الْآخِرَةِ حَسَنَةٌ  
وَقِنَا عَذَابَ النَّارِ.

”اے اللہ ہمیں دنیا و آخرت میں بھلائی عطا فرما۔“

(صحیح بخاری: ۶۳۸۹، صحیح مسلم: ۲۶۹۰، واللفظ له)

### فضیلت

قائدۃ العزت نے سیدنا انس رضی اللہ عنہ سے پوچھا کہ رسول اللہ ﷺ  
کون سی دعا زیادہ مانگا کرتے تھے؟ سیدنا انس رضی اللہ عنہ نے فرمایا، آپ  
ﷺ یہ دعا مانگتے تھے اور انس رضی اللہ عنہ بھی جب دعا کرنا چاہتے تو یہی  
دعا کرتے اور جب دوسری کوئی دعا کرتے تو اُس میں بھی اس  
(درج بالا) دعا کو ملا لیتے۔

ہدایت اور پرہیزگاری کی دعا

سیدنا عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم یہ دعا فرماتے تھے:

اَللّٰهُمَّ اِنِّیْ اَسْئَلُكَ الْهُدٰی وَالتَّقٰی وَالعَفَافَ  
وَالْغِنٰی .

”اے اللہ میں تجھ سے ہدایت، پرہیزگاری، پاکدامنی اور  
تو نگری (بے نیازی) کا سوال کرتا ہوں۔“

(صحیح مسلم: ۲۷۲۱)

**مصیبت بری، تقدیر اور بد بختی سے بچنے کی دعا**

سیدنا ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم بری  
تقدیر، بد بختی، دشمنوں کے خوش ہونے اور سخت مصیبت کے آنے  
سے پناہ مانگنے کا حکم فرماتے اور خود بھی ان چیزوں سے اللہ تعالیٰ کی

مانگا کرتے تھے۔

(صحیح بخاری: ۶۶۱۶، صحیح مسلم: ۲۷۰۷)

اس کے الفاظ یوں ہوں گے:

اَللّٰهُمَّ اِنِّیْ اَعُوْذُ بِكَ مِنْ سُوْءِ الْقَضَاءِ وَمِنْ  
دَرْكِ الشَّقَاءِ وَمِنْ شَمَاتَةِ الْاَعْدَاءِ وَمِنْ جَهْدِ  
الْبَلَاءِ .

عمل کی برائی سے پناہ

سیدہ عائشہ رضی اللہ عنہا بیان کرتی ہیں کہ رسول اللہ ﷺ اپنی دعا

میں یہ کہا کرتے تھے:

اَللّٰهُمَّ اِنِّیْ اَعُوْذُ بِكَ مِنْ شَرِّ مَا عَمِلْتُ وَمِنْ  
شَرِّ مَا لَمْ اَعْمَلْ .

”اے اللہ میں اس عمل کے شر سے تیری پناہ چاہتا ہوں جو میں نے کیا اور ایسے عمل کے شر سے جو میں نے نہیں کیا۔“

(صحیح مسلم: ۶۷۱۶)

### عافیت اور رزق طلب کرنے کی دعا

ایک شخص اللہ کے رسول ﷺ کے پاس آیا اور پوچھا، جب میں اللہ سے کچھ مانگوں تو کیا کہوں؟ آپ ﷺ نے فرمایا:

اَللّٰهُمَّ اغْفِرْ لِيْ وَارْحَمْنِيْ [وَاهْدِنِيْ] وَعَافِنِيْ  
وَارْزُقْنِيْ.

”اے اللہ مجھے بخش دے اور مجھ پر رحم فرما اور مجھے ہدایت دے اور مجھے عافیت دے اور مجھے رزق دے۔“

(صحیح مسلم: ۲۶۹۷/۳۶)

### فضیلت

اس حدیث کے راوی بیان کرتے ہیں:

”آپ ﷺ یہ کلمات فرماتے وقت ایک ایک انگلی بند کرتے جاتے تھے، جب سب بند کر لیں اور صرف انگوٹھا باقی رہ گیا تو آپ نے فرمایا، یہ کلمہ دنیا و آخرت کے فائدے تیرے لئے اکٹھے کر دیں گے۔“

ایک دوسری روایت میں ہے کہ جو کوئی مسلمان ہوتا، رسول اللہ ﷺ اسے نماز سکھلاتے، پھر ان کلمات کے ساتھ دعا کرنے کا حکم دیتے۔ (صحیح مسلم: ۲۶۹۷/۳۵)

غیر مقبول دعا اور غیر نفع مند علم سے اللہ کی پناہ

سیدنا زید بن ارقم رضی اللہ عنہ نے فرمایا، میں تمہیں وہی کہوں گا جو

رسول اللہ ﷺ فرماتے تھے (یعنی دعا کیا کرتے تھے):

اَللّٰهُمَّ اِنِّیْ اَعُوْذُ بِكَ مِنَ الْعَجْزِ وَالْكَسَلِ  
وَالْجُبْنِ وَالْبُخْلِ وَالْهَرَمِ وَعَذَابِ الْقَبْرِ ، اَللّٰهُمَّ اِنِّیْ  
نَفْسِیْ تَقْوَاهَا وَرَزَقَکَہَا ، اَنْتَ خَیْرُ مَنْ رَزَقَکَہَا ، اَنْتَ  
وَلِیُّہَا وَمَوْلَاہَا ، اَللّٰهُمَّ اِنِّیْ اَعُوْذُ بِكَ مِنْ عِلْمٍ لَا  
یَنْفَعُ وَمِنْ قَلْبٍ لَا یَخْشَعُ وَمِنْ نَفْسٍ لَا تَشْبَعُ وَمِنْ  
دَعْوَةٍ لَا یُسْتَجَابُ لَہَا .

”یا اللہ! میں تجھ سے پناہ مانگتا ہوں عاجزی سے، سستی سے،  
بزدلی سے، بخیلی سے اور بڑھاپے سے، اے اللہ! تو میرے نفس کو  
تقویٰ عطا فرما اور اس کو پاک کر دے، تو سب سے بہتر پاک  
کرنے والا ہے، تو ہی اسکا کارساز اور مولا ہے۔ اے اللہ! میں تجھ

سے پناہ مانگتا ہوں ایسے علم سے جو نفع نہ دے اور ایسے دل سے جو نہ ڈرے (تجھ سے) اور ایسے نفس سے جو سیر نہ ہو اور ایسی دعا سے جو قبول نہ ہو۔“ (صحیح مسلم: ۲۷۲۲)

نعمت کے چھن جانے سے اللہ کی پناہ

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم کی ایک یہ بھی دعا تھی:

اَللّٰهُمَّ اِنِّیْ اَعُوْذُ بِكَ مِنْ زَوَالِ نِعْمَتِكَ  
وَتَحَوُّلِ عَافِیَّتِكَ وَفَجَاءِةِ نِقْمَتِكَ وَجَمِیْعِ  
سَخِیْتِكَ.

”اے اللہ! میں تیری پناہ چاہتا ہوں نعمت کے چھن جانے سے، عافیت کے پھر جانے سے (یعنی مصیبت کے آنے سے)



اور اچانک تیری گرفت آنے سے اور تیری ہر قسم کی ناراضگی سے۔“ (صحیح مسلم: ۲۷۳۹)

محتاجی، مالی کمی، ذلت اور ظلم سے پناہ

سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم یہ دعا فرمایا کرتے تھے:

اَللّٰهُمَّ اِنِّیْ اَعُوْذُ بِكَ مِنَ الْفَقْرِ وَالْقِلَّةِ وَالذِّلَّةِ  
وَاَعُوْذُ بِكَ مِنْ اَنْ اَظْلِمَ اَوْ اُظْلَمَ.

”اے اللہ! میں تیری پناہ چاہتا ہوں محتاجی (تنگدستی) سے،  
قلت (مالی کمی) سے، ذلت سے اور اس بات سے (بھی تیری پناہ  
چاہتا ہوں) کہ میں کسی پر ظلم کروں یا مجھ پر ظلم کیا جائے۔“

(سنن أبی داؤد: ۱۵۴۴، سنن نسائی: ۵۴۶۲، سنن ابن ماجہ:

۳۸۴۲، وسندہ صحیح

اپنے ہر عضو کے شر سے پناہ

سیدنا ابواحمد شکیل بن حمید رحمۃ اللہ علیہ بیان کرتے ہیں، میں نے اللہ کے رسول صلی اللہ علیہ وسلم سے عرض کی مجھے کوئی دعا سکھائیں، آپ نے فرمایا، تو کہہ:

اَللّٰهُمَّ اِنِّیْ اَعُوْذُ بِكَ مِنْ شَرِّ سَمْعِیْ وَمِنْ شَرِّ  
بَصَرِیْ وَمِنْ شَرِّ لِسَانِیْ وَمِنْ شَرِّ قَلْبِیْ وَمِنْ شَرِّ  
مَنْیِّیْ.

”اے اللہ! میں تیری پناہ چاہتا ہوں اپنے کان کے شر سے،  
اپنی آنکھ کے شر سے، اپنی زبان کے شر سے، اپنے دل کے شر سے  
اور شرمگاہ (زنا وغیرہ) کے شر سے۔“

(مسند ابی داؤد: ۱۵۵۱، جامع ترمذی: ۳۴۹۲، سنن نسائی: ۵۴۸۶،  
وسندہ حسن)

گرنے، ڈوبنے، جلنے، بڑھاپے اور موت کے وقت

شیطان کے حملے سے پناہ

سیدنا ابوالیسر رضی اللہ عنہ سے روایت ہے کہ رسول اللہ ﷺ یہ دعا  
فرمایا کرتے تھے:

اَللّٰهُمَّ اِنِّیْ اَعُوْذُ بِكَ مِنَ الْهَدْمِ وَاَعُوْذُ بِكَ  
مِنَ التَّرَدِّیْ وَاَعُوْذُ بِكَ مِنَ الْغَرَقِ وَالْحَرَقِ  
وَالْهَرَمِ وَاَعُوْذُ بِكَ اَنْ یَّتَخَبَّطَنِیَ الشَّیْطَانُ عِنْدَ  
الْمَوْتِ وَاَعُوْذُ بِكَ اَنْ اَمُوْتُ فِیْ سَبِیْلِکَ مُدْبِرًا  
وَاَعُوْذُ بِكَ اَنْ اَمُوْتُ لَدِیْعًا.

”یا الہی! میں کسی چیز کے اپنے اوپر گرنے اور کسی بلند جگہ سے گرنے، ڈوبنے، جلنے اور بڑھاپے سے تیری پناہ چاہتا ہوں اور موت کے وقت شیطان کے حملے سے اور تیرے راستے میں پیٹھ پھیر کر بھاگتے ہوئے مرنے سے تیری پناہ چاہتا ہوں اور اس بات سے بھی تیری پناہ چاہتا ہوں کہ کسی زہریلے جانور کے ڈسنے کی وجہ سے مجھے موت آئے۔“

(سنن أبی داؤد: ۱۵۵۲، واللفظ له، سنن نسائی: ۵۵۳۶، وسندہ

صحیح)

### ہر قسم کی بھلائی کیلئے دُعا

سیدنا ابو ہریرہ رضی اللہ عنہ سے روایت ہے کہ رسول اللہ ﷺ یہ دعا

مازگا کرتے تھے:

اَللّٰهُمَّ اَصْلِحْ لِيْ دِيْنِيْ الَّذِيْ هُوَ عِصْمَةُ اَمْرِيْ

وَأَصْلِحْ لِي دُنْيَايَ الَّتِي فِيهَا مَعَاشِي وَأَصْلِحْ لِي  
آخِرَتِي الَّتِي فِيهَا مَعَادِي وَاجْعَلِ الْحَيَاةَ زِيَادَةً لِي  
فِي كُلِّ خَيْرٍ وَاجْعَلِ الْمَوْتَ رَاحَةً لِي مِنْ كُلِّ شَرٍّ.

”اے اللہ! میرا دین درست فرما دے جو میرا اصل سہارا ہے  
اور میری دنیا درست کر دے جس میں میری معیشت ہے اور میری  
آخرت درست کر دے جہاں میرا لوٹنا ہے اور میری زندگی کو ہر  
نیک کام میں اضافے کا سبب بنا اور موت کو میرے لیے ہر  
شر (برائی) سے بچنے کا باعث بنا۔“ (صحیح مسلم: ۲۷۲۰)

برے اعمال اور بری خواہشات سے پناہ

زیاد بن علاقہ اپنے چچا سے روایت کرتے ہیں کہ رسول ﷺ  
یہ دعا کیا کرتے تھے:

اَللّٰهُمَّ اِنِّیْ اَعُوْذُ بِكَ مِنْ مُّنْكَرَاتِ الْاَخْلَاقِ  
وَالْاَعْمَالِ وَالْاَهْوَاءِ.

”اے اللہ! بیشک میں بڑے اخلاق، برے اعمال اور بری  
خواہشات سے تیری پناہ چاہتا ہوں۔“

(جامع ترمذی: ۳۵۹۱، وسندہ حسن لغیرہ، انظر صحيح ابن حبان :  
۹۶۰، والمستدرک للحاکم : ۱/۷۱۴)



قرض سے نجات اور حرام سے بچنے کی دعا  
رسول اللہ ﷺ نے سیدنا علی رضی اللہ عنہ کو یہ کلمات سکھائے  
: اَللّٰهُمَّ اكْفِنِيْ بِحَلَالِكَ عَنْ حَرَامِكَ  
وَاعْنِنِيْ بِفَضْلِكَ عَمَّنْ سِوَاكَ.

”اے اللہ! تو مجھے اپنی حلال کردہ اشیاء کیساتھ حرام اشیاء سے کافی ہو جا اور اپنے فضل کیساتھ اپنے علاوہ ہر ایک سے بے نیاز کر دے۔“

(جامع ترمذی: ۳۵۶۳، مسند الامام احمد: ۱/۱۵۳، المستدرک للحاکم: ۱/۷۲۱، المختارۃ للضیاء المقدسی: ۴۹۰، وسندہ حسن)

### فضیلت

اگر کسی پر احد پہاڑ کے برابر بھی قرض ہو تو اس دعا کی برکت سے اللہ اس کا قرضہ دور ہونے کے اسباب پیدا کر دے گا۔

### غم اور پریشانی سے نجات کی دعا

سیدنا انس رضی اللہ عنہ فرماتے ہیں کہ میں رسول اللہ ﷺ کی خدمت کیا کرتا تھا، میں نے سنا کہ نبی مکرم ﷺ یہ دعا کثرت سے پڑھا کرتے تھے:

اَللّٰهُمَّ اِنِّیْ اَعُوْذُ بِكَ مِنَ الْهَمِّ وَالْحَزَنِ  
وَالْعَجْزِ وَالْكَسَلِ وَالْجُبْنِ وَالْبُخْلِ وَضَلَعِ الدِّیْنِ وَ  
غَلَبَةِ الرِّجَالِ.

”اے اللہ! میں تیری پناہ چاہتا ہوں غم، پریشانی، عاجزی، کمزوری،  
بزدلی، بخل، قرض کے بوجھ اور انسانوں کے تسلط (غلبے) سے۔“

(صحیح بخاری: ۶۳۶۳، صحیح مسلم: ۲۷۰۶)

بدترین بڑھاپے سے پناہ

سیدنا سعد بن ابی وقاص رضی اللہ عنہ فرماتے ہیں کہ رسول اللہ ﷺ  
پانچ چیزوں سے پناہ مانگنے کا حکم کرتے تھے:

اَللّٰهُمَّ اِنِّیْ اَعُوْذُ بِكَ مِنَ الْبُخْلِ وَاعُوْذُ بِكَ  
مِنَ الْجُبْنِ وَاعُوْذُ بِكَ اَنْ اُرَدَّ اِلٰی اَرْدَلِ الْعُمْرِ



وَأَعُوذُ بِكَ مِنْ فِتْنَةِ الدُّنْيَا وَأَعُوذُ بِكَ مِنْ عَذَابِ الْقَبْرِ.

”اے اللہ! میں بخیلی (کنجوسی) سے تیری پناہ چاہتا ہوں اور بزودی سے اور بدترین بڑھاپے کے آجانے سے، دنیا کے فتنے سے اور عذاب قبر سے تیری پناہ چاہتا ہوں۔“

(صحیح بخاری: ۶۳۶۵)

اعلانہ اور خفیہ تمام گناہوں سے معافی کی دعا

سیدنا ابو موسیٰ رضی اللہ عنہ کے والد بیان کرتے ہیں کہ نبی کریم ﷺ

یہ دعا کیا کرتے تھے:

رَبِّ اغْفِرْ لِي خَطِيئَتِي وَجَهْلِي وَإِسْرَافِي فِي أَمْرِي كُلِّهِ وَمَا أَنْتَ أَعْلَمُ بِهِ مِنِّي ، اللَّهُمَّ اغْفِرْ لِي

خَطَايَايَ وَعَمْدِي وَجَهْلِي وَهَزْلِي وَكُلِّ ذَلِكْ  
عِنْدِي ، اَللّٰهُمَّ اغْفِرْ لِيْ مَا قَدَّمْتُ وَمَا اَخَّرْتُ وَمَا  
اَسْرَرْتُ وَمَا اَعْلَنْتُ ، اَنْتَ الْمُقَدِّمُ وَاَنْتَ الْمُؤَخِّرُ  
وَاَنْتَ عَلٰی كُلِّ شَيْءٍ قَدِيْرٌ .

”اے اللہ! میری جان بوجھ کر کی ہوئی جہالت، تمام کاموں  
میں میرے حد سے تجاوز کرنے میں اور وہ گناہ جن کو تو مجھ سے  
زیادہ جانتا ہے مغفرت فرما، سنجیدگی میں کی ہوئی اور ہنسی مذاق میں  
کی ہوئی غلطیوں کی مغفرت، فرمایہ سب میری ہی طرف سے ہیں،  
اے اللہ! میرے اگلے پچھلے پوشیدہ اور ظاہر گناہ معاف فرما، تو ہی  
سب سے پہلے ہے اور تو ہی سب سے بعد میں ہے، اور تو ہر چیز پر  
قدرت رکھنے والا ہے۔

(صحیح بخاری: ۶۳۹۸، صحیح مسلم: ۲۷۱۹)

اگر کوئی موذی (زہریلی) چیز ڈس جائے تو کیا

پڑھا جائے؟

اصحاب رسول ﷺ کا ایک گروہ دورانِ سفر کسی علاقے سے گزرا، اُس علاقے کے سردار کو سانپ نے ڈس لیا، علاقہ کے لوگوں نے بہت کوشش کی لیکن علاج نہیں ہو رہا تھا، انہوں نے صحابہ کرام رضی اللہ عنہم کی جماعت سے درخواست کی کہ ہمارے سردار کو سانپ نے کاٹ لیا ہے، کیا تمہارے پاس کوئی چیز ہے؟ تو ان سے ایک ساتھی نے کہا، جی ہاں اللہ کی قسم! میں دم جانتا ہوں، الغرض انہوں نے کچھ بکریوں کے عوض معاملہ طے کر لیا، چنانچہ صحابی رسول ﷺ گئے، انہوں نے سورۃ الفاتحہ (الْحَمْدُ لِلّٰهِ رَبِّ

الْعَلَمِينَ) پڑھ کر دم کرنا شروع کیا تو اس کی برکت سے اللہ تعالیٰ نے شفاء عطا کر دی وہ ایسے چلنے لگا جیسے اسے کوئی تکلیف ہی نہ رہی ہو۔

(صحیح بخاری: ۵۷۳۶، صحیح مسلم: ۲۲۰۱، عن ابی سعید)

### سختی کے وقت کی دعا (۱)

سیدنا عبداللہ بن عباس رضی اللہ عنہما سے روایت ہے کہ رسول اللہ ﷺ سختی کے وقت کہا کرتے تھے:

لَا إِلَهَ إِلَّا اللَّهُ الْعَظِيمُ الْحَلِيمُ ، لَا إِلَهَ إِلَّا اللَّهُ  
رَبُّ الْعَرْشِ الْعَظِيمِ ، لَا إِلَهَ إِلَّا اللَّهُ رَبُّ السَّمَوَاتِ  
وَرَبُّ الْأَرْضِ وَرَبُّ الْعَرْشِ الْكَرِيمِ .

”اللہ کے سوا کوئی معبود نہیں جو عظمت والا بردبار ہے، اللہ

کے سوا کوئی معبود نہیں جو بڑے عرش کا مالک ہے، اللہ کے سوا کوئی معبود نہیں جو آسمانوں کا رب ہے اور زمین کا رب ہے اور عرش کا رب ہے عزت والا ہے۔“

(صحیح بخاری: ۶۳۴۵، صحیح مسلم: ۲۷۳۰)

(۲) سیدہ اسماء بنت عمیس رضی اللہ عنہا بیان کرتی ہیں کہ رسول اللہ ﷺ نے مجھے یہ کلمات سکھائے کہ میں انہیں مصیبت کے وقت پڑھا کروں:

اَللّٰهُ ، اَللّٰهُ رَبِّیْ لَا اُشْرِكُ بِهِ شَيْئًا .

”اللہ، اللہ میرا پروردگار ہے، میں اس کے ساتھ کسی قسم کا شرک نہیں کرتا۔“

(سنن أبی داؤد: ۱۵۲۵، سنن ابن ماجہ: ۳۸۸۲، وسندہ حسن)

رسول اللہ ﷺ کو جبرائیل علیہ السلام کا دم

سیدنا ابو سعید رضی اللہ عنہ سے روایت ہے کہ بیشک جبرائیل علیہ السلام نبی کریم ﷺ کے پاس آئے، انہوں نے کہا، اے محمد! کیا آپ بیمار ہیں؟ آپ ﷺ نے فرمایا، ہاں! تو جبرائیل علیہ السلام نے آپ کو یہ دم کیا:

بِسْمِ اللّٰهِ اَرْقِيْكَ مِنْ كُلِّ شَيْءٍ يُؤْذِيْكَ ، مِنْ  
شَرِّ كُلِّ نَفْسٍ اَوْ عَيْنٍ حَاسِدٍ ، اللّٰهُ يَشْفِيْكَ ، بِسْمِ  
اللّٰهِ اَرْقِيْكَ .

”اللہ کے نام ساتھ میں آپ کو دم کرتا ہوں ہر ایسی چیز سے جو آپ کو تکلیف دیتی ہے ہر نفس کی شرارت یا ہر حاسد کی آنکھ کے شر سے، اللہ آپ کو شفا عطا فرمائے، میں اللہ کے نام کے ساتھ آپ کو

دم کرتا ہوں۔“ (صحیح مسلم: ۲۱۸۶)

سخت حالات میں دین پر ثابت قدمی کی دعا

ام المؤمنین سیدہ ام سلمہ رضی اللہ عنہا بیان فرماتی ہیں کہ رسول اللہ

ﷺ کثرت سے یہ دعا کیا کرتے تھے:

يَا مُقَلِّبَ الْقُلُوبِ ثَبِّثْ قَلْبِي عَلَى دِينِكَ.

”اے دلوں کو پھیرنے والے! میرے دل کو اپنے دین پر

قائم رکھ۔“ (جامع ترمذی: ۳۵۲۲، وسندہ حسن)

اللہ پر ایمان لانے اور بھروسہ کرنے کا اقرار

سیدنا عبد اللہ بن عباس رضی اللہ عنہما سے مروی ہے کہ رسول اللہ ﷺ

کہا کرتے تھے:

اَللّٰهُمَّ لَكَ اَسْلَمْتُ وَبِكَ اَمَنْتُ وَعَلَيْكَ

تَوَكَّلْتُ وَإِلَيْكَ آتَيْتُ وَبِكَ خَاصَمْتُ ، اَللّٰهُمَّ  
اِنِّىْ اَعُوْذُ بِعِزَّتِكَ لَا اِلٰهَ اِلَّا اَنْتَ اَنْ تَصِلْنِىْ ، اَنْتَ  
الْحَيُّ الَّذِى لَا يَمُوْتُ وَالْجَنُّ وَالْاِنْسُ يَمُوْتُوْنَ .

”اے اللہ! میں تیرا فرمانبردار ہو گیا اور تجھ پر ایمان لایا اور تجھ  
ہی پر بھروسہ کیا اور تیری طرف رجوع کیا اور تیری مدد سے دشمنوں  
سے لڑا، اے اللہ! بے شک میں تیری عزت کی پناہ مانگتا ہوں، کوئی  
معبود نہیں تیرے سوا، اس بات سے کہ تو بھٹکا دے مجھ کو، وہ (اللہ)  
زندہ ہے جو کبھی نہیں مرتا، جبکہ جن اور انسان مرتے ہیں۔

(صحیح مسلم: ۲۷۱۷)

رسول اللہ ﷺ کی نہایت جامع دعا

سیدنا عبداللہ بن عباس رضی اللہ عنہما بیان کرتے ہیں کہ رسول اللہ



ﷺ یہ دعا کیا کرتے تھے:

رَبِّ اَعِنِّي وَلَا تُعِنِّ عَلَيَّ وَاَنْصُرْنِي وَلَا تَنْصُرْ  
 عَلَيَّ وَاْمْكُرْلِي وَلَا تَمْكُرْ عَلَيَّ وَاِهْدِنِي وَيَسِّرْ  
 هِدَايَ اِلَيَّ، وَاَنْصُرْنِي عَلَيَّ مَنْ بَغَى عَلَيَّ، اَللّٰهُمَّ  
 اجْعَلْنِي لَكَ شَاكِرًا، لَكَ ذَاكِرًا، لَكَ رَاهِبًا،  
 لَكَ مَطْوَعًا، اِلَيْكَ مُخْبِتًا اَوْ مُنِيْبًا، رَبِّ تَقَبَّلْ  
 تَوْبَتِيْ، وَاغْسِلْ حُوبَتِيْ، وَاَجِبْ دَعْوَتِيْ وَثَبِّتْ  
 حُجَّتِيْ وَاِهْدِ قَلْبِيْ وَسَدِّدْ لِسَانِيْ وَاَسْلُلْ سَخِيْمَةَ  
 قَلْبِيْ.

”اے میرے پروردگار! میری مدد فرما، میرے خلاف کسی کی  
 مدد نہ فرما، مجھ کو غالب کر مغلوب نہ کر، میرے لیے مفید تدبیر فرما،

میرے خلاف تدبیر نہ فرما، مجھے ہدایت عطا فرما اور ہدایت کو  
میرے لیے آسان کر دے اور جو شخص مجھ پر زیادتی کرے اسکے  
خلاف میری مدد فرما، الہی! مجھے اپنا شکر گزار، ذکر کرنے والا،  
ڈرنے والا، بہت اطاعت کرنے والا، عاجزی کرنے والا یا توبہ  
کرنے والا بنادے، پروردگار! میری توبہ قبول فرما، میرے گناہ  
دھو دے، میری دعا قبول فرما میری حجت (دلیل) ثابت رکھ  
میرے دل کی راہنمائی فرما، میری زبان کو درست کر دے اور  
میرے سینے سے کہنے کو نکال دے۔“

(سنن أبی داؤد: ۱۵۱۰، جامع ترمذی: ۳۵۵۱، سنن ابن ماجہ: ۳۸۳۰،  
وسندہ صحیح)

### زبان پر آسان میزان میں بھاری کلمات

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے

فرمایا، دو کلمے ایسے ہیں جو زبان پر ہلکے (آسان) اور (قیامت کے دن) میزان (ترازو) میں بھاری ہوں گے:

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ.

”پاک ہے اللہ اپنی تعریف کیساتھ اور پاک ہے اللہ عظمت

والا۔“ (صحیح بخاری: ۷۵۶۳، صحیح مسلم: ۲۶۹۴)

### فضیلت

ایک روایت میں سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جس نے ایک دن میں سو مرتبہ سُبْحَانَ اللَّهِ وَبِحَمْدِهِ کہا اس کے گناہ معاف کر دیئے جائیں گے اگرچہ سمندر کی جھاگ کے برابر ہوں۔

(صحیح بخاری: ۶۴۰۵، صحیح مسلم: ۲۶۹۱)

جن پر آفتاب طلوع ہوتا ہے ان تمام چیزوں سے

زیادہ پسندیدہ کلمہ

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا، یہ کلمات کہنا مجھے ان تمام چیزوں سے زیادہ محبوب ہے جن پر سورج طلوع ہوتا ہے:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ  
أَكْبَرُ.

”اللہ پاک ہے اور تمام تعریفیں اللہ ہی کیلئے ہیں اور اللہ کے سوا کوئی معبود نہیں اور اللہ سب سے بڑا ہے۔“

(صحیح مسلم: ۲۶۹۵)

ایک ہزار نیکیاں اور ایک ہزار گناہ معاف

سیدنا سعد بن ابی وقاص رضی اللہ عنہ سے روایت ہے، ہم رسول  
 ﷺ کے پاس تھے، آپ نے فرمایا، کیا تم میں سے کوئی شخص ہر روز  
 ایک ہزار نیکیاں کمانے سے عاجز ہے؟ آپ کے پاس بیٹھنے  
 والوں میں سے ایک شخص نے پوچھا، ہم میں سے کوئی ہزار نیکی  
 کیسے کرے گا؟ آپ نے فرمایا، کوئی سوبار سُبْحَانَ اللہ کہے تو  
 اسکے لیے ایک ہزار نیکیاں لکھی جائیں گی اور ایک ہزار گناہ اسکے  
 مٹا دیئے جائیں گے۔ (صحیح مسلم: ۲۶۹۸)

### جنت کے خزانوں سے ایک خزانہ

سیدنا ابو موسیٰ اشعری رضی اللہ عنہ بیان فرماتے ہیں، ہم رسول اللہ

ﷺ کیساتھ سفر میں تھے میں

لَا حَوْلَ وَلَا قُوَّةَ إِلَّا بِاللّٰهِ .

کہہ رہا تھا آپ نے فرمایا، اے عبد اللہ بن قیس! کیا میں تجھ کو جنت کے خزانوں میں سے ایک خزانہ نہ بتلاؤں؟ میں نے کہا، کیوں نہیں اے اللہ کے رسول! بتلائیے، آپ ﷺ نے فرمایا، کہہ: لَا حَوْلَ وَلَا قُوَّةَ إِلَّا بِاللَّهِ.

(صحیح مسلم: ۲۷۰۴)

### صبح و شام کی دعائیں

فرمان الہی ہے:

﴿قَسْبُحَانَ اللَّهِ حِينَ تُمْسُونَ وَحِينَ

تُسَبِّحُونَ﴾ (الروم: ۱۷)

”اللہ تعالیٰ کی پاکی بیان کرو جب تم شام کرو اور جب تم صبح

کرو۔“

اللہ تعالیٰ کا یہ فرمان بھی اسی طرح ہے:

﴿وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ  
وَقَبْلَ غُرُوبِهَا﴾ (طہ: ۱۳۰)

”اور اپنے رب کی تسبیح اور حمد بیان کرتا رہ سورج نکلنے سے  
پہلے اور سورج ڈوبنے سے پہلے۔“

سیدنا جابر بن سمرہ رضی اللہ عنہ فرماتے ہیں کہ رسول اکرم صلی اللہ علیہ وسلم جہاں  
فجر کی نماز پڑھتے تھے، اپنی نماز کی جگہ سے سورج نکلنے تک نہ اٹھتے  
تھے جب سورج نکلتا تو آپ اٹھتے۔۔۔

(صحیح مسلم: ۲۳۲۲)

آئیے اب صبح و شام کی کچھ مسنون دعائیں ملاحظہ فرمائیں:

☆ 1 رسول اللہ صلی اللہ علیہ وسلم نے فرمایا، جب تو صبح کرے اور

جب تو شام کرے تو تین مرتبہ قُلْ هُوَ اللَّهُ أَحَدٌ ، قُلْ أَعُوذُ  
بِرَبِّ الْفَلَقِ اور قُلْ أَعُوذُ بِرَبِّ النَّاسِ مکمل تینوں سورتیں  
پڑھ لے تو تجھے ہر چیز سے کافی ہو جائیں گی (یعنی جادو جنات اور  
آفات و مصائب سے کافی ہو جائیں گی)۔

(سنن أبی داؤد: ۵۰۸۲، سنن ترمذی: ۳۵۷۵، وسندہ حسن)



☆2 دن میں سو مرتبہ، اگر نہ ہو سکے تو دس مرتبہ اور اگر یہ

بھی نہ ہو سکے تو ایک مرتبہ ضرور یہ کلمات پڑھیں:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ  
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ .

”اللہ کے سوا کوئی معبود نہیں، وہ اکیلا ہے، اُس کا کوئی شریک



نہیں، اسی کی بادشاہت ہے اور اسی کیلئے تمام تعریفیں ہیں اور وہ ہر چیز پر قدرت رکھنے والا ہے۔“

### فضیلت

جو دن میں سو دفعہ پڑھے گا اسے دس غلام آزاد کرانے کا ثواب ملے گا اور اسکے لئے سو نیکیاں لکھ دی جائیں گی اور اس کی سو برائیاں مٹا دی جائیں گی اور اس دن وہ شام تک شیطان کے شر سے محفوظ رہے گا اور کوئی شخص اس دن اس سے بہتر عمل نہ لائے گا مگر جو اس سے زیادہ عمل کرے۔

جس نے یہ کلمہ دس مرتبہ پڑھا وہ ایسے ہوگا جیسے اس نے اسماعیل علیہ السلام کی اولاد سے چار غلام آزاد کرنے کے برابر ثواب ملے گا، دس نیکیاں لکھی جائیں گی، دس برائیاں معاف

ہوں گی، دس درجات بلند ہوں گے اور وہ سارا دن شیطان سے محفوظ رہے گا حتیٰ کہ شام ہو جائے اور اگر شام کے وقت یہ کلمات کہے (تعداد کا ذکر نہیں) اسے بھی صبح تک یہی اجر ملے گا۔

(سنن ابی داؤد: ۵۰۷۷، سنن ابن ماجہ: ۳۸۶۷، وسندہ حسن)



☆3 سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا، جو شخص شام کے وقت تین مرتبہ یہ کلمات کہے گا، اسے اس رات کسی بھی زہریلے جانور کا ڈسنا نقصان نہیں پہنچائے گا:

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ .

”میں اللہ تعالیٰ کے کامل کلمات کی پناہ پکڑتا ہوں ہر اس چیز کے شر سے جو اس نے پیدا کی۔“

(جامع ترمذی: ۳۶۰۴، وسندہ حسن لغیرہ)

ایک روایت میں ہے کہ سیدنا ابو ہریرہ رضی اللہ عنہ فرماتے ہیں، ایک شخص رسول اللہ ﷺ کے پاس آیا اور بولا، اے اللہ کے رسول! گزشتہ رات مجھے بچھونے کاٹ لیا ہے، آپ نے فرمایا، تو نے شام کو یہ (درج بالا) دعا کیوں نہ پڑھی؟

(صحیح مسلم: ۲۷۰۹)

ایک روایت میں اضافہ ہے کہ رسول اللہ ﷺ نے فرمایا، کاش تو شام کو یہ کلمات کہہ لیتا، اگر اللہ چاہتا تو وہ تجھے نقصان نہ پہنچاتا۔ (سنن أبی داؤد: ۳۸۹۸، وسندہ صحیح)



☆ 4 بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي  
الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ.

”اس اللہ کے نام سے جس کے نام کے ساتھ زمین و آسمان میں کوئی چیز نقصان نہیں پہنچا سکتی، اور وہی خوب سننے والا جاننے والا ہے۔“

### فضیلت

سیدنا عثمان بن عفان رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا، جس نے یہ کلمات تین مرتبہ صبح کے وقت کہے اُس پر شام تک اور جس نے شام کو تین مرتبہ یہ کلمات کہے اُس پر صبح تک کوئی ناگہانی آفت (اچانک مصیبت) نہیں پہنچے گی۔

اس حدیث کے راوی ابان بن عثمان نے جب یہ حدیث بیان کی تو ان کو فالج کی بیماری لاحق تھی، سننے والے نے حیریت کی

نگاہ سے دیکھا تو فرمانے لگے، کیا بات ہے؟ میری طرف کیوں  
دیکھ رہے ہو؟ اللہ کی قسم! میں نے عثمان رضی اللہ عنہ پر جھوٹ نہیں باندھا  
لیکن جس دن مجھے یہ تکلیف پہنچی، اس دن میں غصے میں تھا، اس  
لیے یہ کلمات کہنا بھول گیا۔

(سنن أبی داؤد: ۵۰۸۸، سنن ترمذی: ۳۳۸۸، سنن ابن ماجہ :  
۳۸۶۹، وسندہ حسن)

☆5 اَللّٰهُمَّ اَنْتَ رَبِّیْ لَا اِلٰهَ اِلَّا اَنْتَ خَلَقْتَنِیْ وَاَنَا  
عَبْدُكَ وَاَنَا عَلٰی عَهْدِكَ وَوَعْدِكَ مَا اسْتَطَعْتُ اَعُوْذُ  
بِكَ مِنْ شَرِّ مَا صَنَعْتُ اَبُوْءُ لَكَ بِنِعْمَتِكَ عَلَیَّ  
وَاَبُوْءُ بِذَنْبِیْ فَاغْفِرْ لِّیْ فَاِنَّهٗ لَا یَغْفِرُ الذُّنُوْبَ اِلَّا اَنْتَ .

”اے اللہ! تو ہی میرا رب ہے، تیرے سوا کوئی معبود نہیں،

تو نے مجھے پیدا فرمایا اور میں تیرا بندہ ہوں اور اپنی طاقت کے

مطابق تیرے عہد اور تیرے وعدے پر قائم ہوں، میں اس چیز کے شر سے تیری پناہ چاہتا ہوں جس کا میں نے ارتکاب کیا، میں ان نعمتوں کا اقرار کرتا ہوں جو تو نے مجھ پر کیں اور میں تیرے سامنے اپنے گناہوں کا اعتراف کرتا ہوں، لہذا تو مجھے معاف کر دے، پس بے شک تیرے سوا کوئی معاف کرنے والا نہیں۔“

### فضیلت

جو شخص یقین کی حالت میں اس (سید الاستغفار) کو دن کے وقت پڑھے اور اسی دن شام سے پہلے فوت ہو جائے تو وہ جنت میں جائے گا اور جو شخص یقین کے ساتھ رات کو پڑھے اور اسی رات صبح سے پہلے فوت ہو جائے تو جنت میں جائے گا۔

(صحیح بخاری: ۶۳۰۶)

☆6 سیدنا ابو ہریرہ رضی اللہ عنہ سے مروی ہے کہ رسول اللہ ﷺ

صبح و شام یہ دعا پڑھتے تھے۔ دوسری روایت کے مطابق صحابہ کو سکھاتے تھے:

جب صبح ہوتی تو اس طرح پڑھتے تھے:

اَللّٰهُمَّ بِكَ اَصْبَحْنَا وَبِكَ اَمْسَيْنَا وَبِكَ نَحْيَا  
وَبِكَ نَمُوتُ وَ اِلَيْكَ الْمَصِيْرُ.

”اے اللہ! تیرے نام کے ساتھ ہم نے صبح کی اور تیرے نام سے ہم نے شام کی، تیری توفیق کے ساتھ ہم زندہ ہیں اور تیری ہی توفیق سے ہم مریں گے اور تیری ہی طرف لوٹ کر جانا ہے۔“

اور جب شام ہوتی تو یوں دعا کرتے تھے:

اَللّٰهُمَّ بِكَ اَمْسَيْنَا وَبِكَ اَصْبَحْنَا وَبِكَ

نَحْيَا وَبِكَ نَمُوتُ وَإِلَيْكَ النُّشُورُ.

”اے اللہ! تیرے نام کے ساتھ ہم نے شام کی اور تیرے نام سے ہم نے صبح کی، تیری توفیق کے ساتھ ہم زندہ ہیں اور تیری ہی توفیق سے ہم مریں گے اور تیری ہی طرف ہی (قیامت کے دن قبروں سے) زندہ ہو کر جانا ہے۔“

(سنن أبی داؤد: ۵۰۶۸، سنن ترمذی: ۳۳۹۱، سنن ابن ماجہ:

۳۸۶۸، وسندہ صحیح)

☆۷ صبح شام کے وقت ایک ایک مرتبہ۔

أَمْسَيْنَا وَأَمْسَى الْمُلْكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، اَللّٰهُمَّ اِنِّیْ اَسْئَلُكَ خَيْرَ هَذِهِ اللَّیْلَةِ وَخَيْرَ مَا بَعْدَهَا وَاعُوْذُ بِكَ مِنْ



شَرِّ هَذِهِ اللَّيْلَةِ وَشَرِّ مَا بَعْدَهَا ، اَللّٰهُمَّ اِنِّیْ اَعُوْذُ  
بِكَ مِنَ الْكُسْلِ وَسُوْءِ الْكِبَرِ ، اَللّٰهُمَّ اِنِّیْ اَعُوْذُ  
بِكَ مِنْ عَذَابٍ فِی النَّارِ وَ عَذَابٍ فِی الْقَبْرِ .

”ہم نے شام کی اور اللہ کے ملک نے شام کی اور تمام تعریفیں  
اللہ ہی کیلئے ہیں، اللہ کے سوا کوئی معبود نہیں جو اکیلا ہے اس کا کوئی  
شریک نہیں، اسی کی سلطنت ہے اور اسی کی تعریف ہے اور وہ ہر چیز  
پر قادر ہے، اے اللہ! میں سوال کرتا ہوں تجھ سے اس رات کی  
بھلائی (خیر) کا اور جو اس کے بعد ہے اور میں پناہ مانگتا ہوں  
تیری اس رات کی برائی سے اور جو اس کے بعد ہے (یعنی اگلی  
رات)، اے اللہ! میں تیری پناہ چاہتا ہوں عذابِ جہنم اور عذابِ  
قبر سے۔“ (صحیح مسلم: ۲۷۲۳)

درج بالا دعا صبح کو پڑھتے وقت اَمْسِنَا وَاَمْسَىٰ کی بجائے اَصْبَحْنَا وَاَصْبَحَ اور هَذَا الْيَوْمَ کی بجائے هَذِهِ اللَّيْلَةِ اور بَعْدَهُ کی بجائے بَعْدَهَا کہنا چاہیے۔

8 ☆ اَللّٰهُمَّ فَاطِرَ السَّمَاوَاتِ وَالْاَرْضِ عَالِمَ الْغَيْبِ وَالشَّهَادَةِ رَبِّ كُلِّ شَيْءٍ وَمَلِيْكُهُ اَشْهَدُ اَنْ لَا اِلَهَ اِلَّا اَنْتَ اَعُوْذُبِكَ مِنْ شَرِّ نَفْسِيْ وَمِنْ شَرِّ الشَّيْطَانِ وَشَرِّكَهٖ۔

”اے اللہ! اے زمین و آسمان کو پیدا کرنے والے اور غائب کو جاننے والے، ہر چیز کے پروردگار اور اسکے مالک! میں گواہی دیتا ہوں کہ تیرے سوا کوئی معبود نہیں، میں تیری پناہ چاہتا ہوں اپنے نفس کے شر سے اور شیطان کے شر اور اس کی شراکت (یعنی چالوں) سے۔“

سیدنا ابو ہریرہ رضی اللہ عنہ فرماتے ہیں کہ سیدنا ابو بکر رضی اللہ عنہ نے پوچھا،

اے اللہ کے رسول! مجھے ایسے کلمات سکھلائیں جنہیں میں صبح و شام پڑھا کروں تو آپ نے یہ درج بالا کلمات سکھائے اور فرمایا صبح کے وقت اور شام کے وقت اور لیٹے وقت انہیں پڑھا کرو۔ (سنن ابی

داؤد ۵۰۶۷، سنن ترمذی: ۳۳۹۲، وسندہ صحیح)

9☆ سیدنا عبداللہ بن عمر رضی اللہ عنہما فرماتے ہیں کہ رسول اللہ ﷺ

جب شام کرتے اور جب صبح کرتے تو یہ دعائیں کرنا نہ چھوڑتے:

اللَّهُمَّ إِنِّي أَسْأَلُكَ الْعَافِيَةَ فِي الدُّنْيَا وَالْآخِرَةِ،

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي دِينِي وَدُنْيَايَ

وَأَهْلِي وَمَالِي، اللَّهُمَّ اسْتُرْ عَوْرَاتِي وَآمِنْ رَوْعَاتِي،

اللَّهُمَّ احْفَظْنِي مِنْ بَيْنِ يَدَيَّ وَمِنْ خَلْفِي وَعَنْ

يَمِينِي وَعَنْ شِمَالِي وَمِنْ فَوْقِي وَأَعُوذُ بِعَظَمَتِكَ

أَنْ أُغْتَالَ مِنْ تَحْتِي .

”یا اللہ! میں تجھ سے دنیا و آخرت میں عافیت کا سوال کرتا ہوں، اے اللہ! میں تجھ سے سوال کرتا ہوں معافی اور تندرستی کا اپنے دین و دنیا اور اہل و مال کے بارے میں، اے اللہ میرے راز کی پردہ پوشی فرما اور میرے خوف کو امن میں بدل دے، اے اللہ! مجھے میرے سامنے سے، میرے پیچھے سے، میرے دائیں، میرے بائیں اور میرے اوپر سے (ہر قسم کی مصیبت سے) محفوظ فرما اور میں تیری عظمت کے ذریعے سے تیری پناہ چاہتا ہوں اس بات سے کہ میں اچانک نیچے سے اچک لیا جاؤں (دھنسا دیا جاؤں)۔“

(أبو داؤد: ۵۰۷۴، ابن ماجہ: ۳۸۷۱، نسائی: ۵۵۳۱، وسندہ صحیح)

☆ 10 سُبْحَانَ اللَّهِ وَبِحَمْدِهِ .

”پاک ہے اللہ اپنی تعریف کیساتھ۔“

سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا، جو شخص صبح کو اور شام کو سو مرتبہ یہ کلمات کہے گا، قیامت کے دن اس سے بہتر کوئی عمل لے کر نہ آئے گا، مگر جو (یہی کلمات) اتنے ہی کہے یا اس سے زیادہ کہے۔

(صحیح مسلم: ۲۶۹۲)

☆ 11 سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَا نَفْسِهِ وَزِنَةَ عَرْشِهِ وَمِدَادَ كَلِمَاتِهِ.

”پاک ہے اللہ تعالیٰ اپنی تعریف کیساتھ اپنی مخلوق کی گنتی کے برابر، اپنے نفس کی رضا مندی کے برابر، اپنے عرش کے وزن کے برابر اور اپنے کلمات کی روشنائی کے برابر۔“

### فضیلت

ام المؤمنین سیدہ جویریہ رضی اللہ عنہا صبح کی نماز کی جگہ پر ہی بیٹھی تھیں

کہ رسول اللہ ﷺ صبح سویرے ان کے پاس سے نکلے اور چاشت کے وقت لوٹے اور دیکھا کہ ام المومنین وہیں پر بیٹھی ہیں، آپ نے فرمایا، تم اسی حال میں رہیں جب سے میں گیا ہوں؟ عرض کی، ہاں تو آپ نے فرمایا، میں نے تمہارے بعد چار کلمے تین بار پڑھے ہیں، اگر وہ کلمے تولے جائیں ان کلمات کیساتھ جو تو نے آج اب تک کہے ہیں تو یقیناً وہی بھاری پڑیں گے۔

(صحیح مسلم: ۲۷۲۶)

☆ 12 جو شخص صبح کے وقت آیۃ الکرسی پڑھتا ہے وہ شام تک اور جو شام کو پڑھتا ہے وہ صبح تک جنات کے حملے سے

محفوظ رہتا ہے۔ (عمل الیوم واللیلۃ للنسائی: ۹۶۰)

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا

الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا  
خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ  
وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا  
وَهُوَ الْعَلِيُّ الْعَظِيمُ ﴿٢٥٥﴾ (البقرہ: ۲۵۵)

”اللہ (وہ ہے کہ) اس کے علاوہ کوئی معبود نہیں، وہ زندہ اور  
نگران ہے، اسی کا ہے جو کچھ آسمانوں میں ہے اور جو کچھ زمین  
میں ہے، کون ہے وہ جو سفارش کر سکے، ہاں مگر اس کی اجازت  
کیساتھ، وہ علم رکھتا ہے ان چیزوں کا جو ان کے سامنے ہے اور جو  
ان کے پیچھے ہے، اور وہ (لوگ) نہیں احاطہ کر سکتے کسی چیز کا مگر  
جتنا وہ (اللہ) چاہے، اس کی کرسی نے آسمان وزمین کو گھیر رکھا ہے  
اور نہیں تھکاتی اس کو ان دونوں کی حفاظت اور وہ بلند ہے عظمت  
والا ہے۔“

13 ☆ رَضِيتُ بِاللّٰهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا .

”میں راضی ہو گیا اللہ کے رب ہونے پر اور اسلام کے دین ہونے پر اور محمد ﷺ کے نبی ہونے پر۔“

### فضیلت

سیدنا ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا، جو شخص یہ کلمات کہتا ہے اس کیلئے جنت واجب ہو جاتی

ہے۔“ (سنن أبی داؤد: ۱۵۲۹، وسندہ صحیح)

☆ 14 صحابی رسول مسلم بن حارث تیمی رضی اللہ عنہ سے روایت ہے

کہ رسول اللہ ﷺ نے ان سے سرگوشی کرتے ہوئے فرمایا، جب

آپ نمازِ مغرب سے فارغ ہوں تو سات مرتبہ یہ دعا پڑھیں:

اَللّٰهُمَّ اَجِرْنِي مِنَ النَّارِ.

”اے اللہ! مجھے جہنم سے پناہ دے۔“



اگر آپ نے یہ دعا پڑھ لی اور اسی رات فوت ہو گئے تو جہنم سے پناہ لکھ دی جائے گی، جب آپ نماز فجر پڑھ لیں تو یہی دعا پڑھ لیں، اگر اس دن فوت ہو گئے تو جہنم سے پناہ لکھ لی جائے گی۔“ (سنن ابی داؤد: ۵۰۷۹، وسندہ حسن)

☆ 15 حَسْبِيَ اللَّهُ لَا إِلَهَ إِلَّا هُوَ ، عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ .

”مجھے اللہ ہی کافی ہے، اس کے سوا کوئی الہ نہیں، اسی پر میں توکل کرتا ہوں اور وہی عرشِ عظیم کا رب ہے۔“

(سنن ابی داؤد: ۵۰۸۱، وسندہ حسن)

### فضیلت

سیدنا ابو درداء رضی اللہ عنہ بیان فرماتے ہیں کہ جو آدمی صبح و شام یہ کلمات پڑھے گا، اللہ تعالیٰ اس کے غموں اور پریشانیوں میں اس کو

کافی ہو جائے گا۔ یعنی اس کی پریشانیاں ختم ہو جائیں گی۔

☆ 16 سیدنا انس بن مالک رضی اللہ عنہ سے روایت ہے کہ رسول

اللہ صلی اللہ علیہ وسلم نے سیدہ فاطمہ رضی اللہ عنہا سے فرمایا، جو میں تجھے وصیت کرتا

ہوں، وہ تو کیوں نہیں سنتی؟ تو یہ کلمات کہا کر:

يَا حَيُّ ، يَا قَيُّوْمُ ، بِرَحْمَتِكَ أَسْتَغِيْثُ ، أَصْلِحْ

لِيْ شَأْنِيْ كُلَّهُ وَلَا تَكِلْنِيْ اِلَى نَفْسِيْ طَرْفَةَ عَيْنٍ .

”اے زندہ، اے (کائنات کو) قائم رکھنے والے! تیری

رحمت کے ساتھ میں مدد طلب کرتی ہوں، تو میرے سارے

معاملات درست کر دے اور مجھے آنکھ جھپکنے کے برابر بھی میرے

نفس کے سپرد نہ کرنا۔“ (المستدرک حاکم: ۷۳۰/۱، وسندہ حسن)



اللَّهُمَّ  
صَلِّ عَلَى مُحَمَّدٍ وَعَلَى آلِ مُحَمَّدٍ

كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ

إِنَّكَ لَمُنْكَرٌ مَبْنِيٌّ

اللَّهُمَّ  
بَارِكْ عَلَى مُحَمَّدٍ وَعَلَى آلِ مُحَمَّدٍ

كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ

إِنَّكَ لَمُنْكَرٌ مَبْنِيٌّ

بِسْمِ اللَّهِ الرَّحْمَنِ الرَّحِيمِ

جبریل رحمہ اللہ بنیٰ ابراہیم علیہ السلام (الغباری) رحمہ اللہ  
گندھیان اوتار تھیل پتوکی ضلع قصور

## تعارف و اعلان داخلہ

اللہ تعالیٰ کے فضل و کرم سے چھانگا مانگا جنگل سے صرف دو کلومیٹر  
کے فاصلے پر واقع اس جامعہ کو قرآن، حدیث، تفسیر، صرف، نحو، تخریج،  
تحقیق، منطق، بلاغت، قراءت و تجوید اور دیگر علوم میں مہارت رکھنے  
والے اساتذہ کرام کی ایک مکمل ٹیم کی سرکردگی میں شعبہ حفظ، شعبہ  
درسِ نظامی اور شعبہ عصری تعلیم بڑی خوبی سے کام کر رہے ہیں، درسِ  
نظامی میں داخلے کے لیے مڈل پاس یا پرائمری پاس حافظ قرآن ذہین  
اور محنتی طلباء جلد رابطہ کریں۔

داخلے کے وقت سربراہ کا ساتھ آنا ضروری ہے۔